

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Orðaskifti um heilsupolitikk

Orðaskiftið um heilsupolitikkin kynkar up so av og á, og er hetta sjálvsagt ikki so lægið, tí heilsa, sjúka, sjúkrahúsværk og heilsupolitikkur sum heild fylla nógv í føroyska gerandisdegnum. Hetta er mestsum sjálvsagt og á hesum øki eru vit lík okkara grannalondum.

Í seinastu útgávu var sera áhugaverd tíðargrein, har nomið varð við nakrar av teimum mest grundleggjandi spurningunum viðvíkjandi føroyska heilsuverkinum. Greinin snýr seg um tey mongu og ymisku áhugamálini, sum stinga seg upp í sambandi við sjúkurl, ið knappliga gerast aktuellar. Dømini eru tær báðar sjúkurnar, sum hava verið sera nógv umrøddar í summar, og víst verður á tey mongu vandamál, ið eru í sambandi við tær avgerðir, ið skulu takast til tess at bota um avleiðingarnar og til tess at fyrbygja. Eisini verður víst á, at ein triðja sjúka skjótt kann gerast ein stórur samfelagstrupulleiki her hjá okkum, nevnliga ta fitiepedemi, sum herjar flestøll framkomin lond.

Nevnda tíðargrein tekur fram eitt evni, sum vit mangan hava trupult við at takla, nevnliga, at vit eru noydd at gera raðfestingar innan heilsuverkið og at okkum tørvar eitt opið og erligt orðaskifti um, hvussuleiði vit skulu útbyggja okkara heilsuverk. Viðgerðarmøguleikarnir gerast støðugt betri og betri, men samstundis gerst eitt nú sjúkrahúsværkið dýrari og dýrari og vi mugu tí gera av, hvørjar viðgerðir vit skulu hava í Føroyum og hvørjar viðgerðir, ið vit skulu keypa okkum til uttanlanda. Hetta er eitt sera viðbrekið evni, tí sum høvundin tekur til, so eru hesar raðfestingar tengdar at etikki og morali.

Vit kundu hugsað okkum at lagt afturat, at so mikið meira neyðugt er við einum opnum, sakligum og álvarsomum orðaskifti um allar hesar spurningar. Tað er eisini neyðugt, at vit við støði í hesum orðaskifti koma til eina avgerð um, hvønn sjúkrahúsbognað Føroyar skulu hava í framtíðini. Her er enn sum áður tann stóri spurningurin, hvørt tað er skilagott at varðveita verðandi sjúkrahúsbognað. Hesin bygnaður ella strukturur er frá eini tíð, har avstandir og ferðamøguleikar kundu vera avgerandi fyri liv og deyð. Soleiðis er ikki longur, tí við tí framkomna undirstøðukervi, sum vit hava í dag, eru fjarstøðurnar millum landspartarnar og eitt nú til Landssjúkrahúsið eingin hóttan. Hóast hesar nógv broyttu fortreytir meta og umrøða politikkarar framvegis sjúkarhúsbognaðin út frá eini samferðslustøðu, sum var galdandi fyri fimti árum síðani. Her má vend koma í, og bygnaðurin má rationaliserast og figgjjarligi vinningurin av hesum nýtast til betri viðgerðartilboð og fleiri fólkaheilsuátøk.

Vit noyðast nú at raðfesta innan heilsuverkið. Vit eiga tí, sum nevnda tíðargrein mælir til, at gera okkum greitt, hvat fyri heilsuverk, ið vit ynskja okkum. Hetta er ein politisk avgerð – ein avgerð, sum krevur innlit, politiskt dirvi, vilja og evni at rinda tað, ið eitt framkomið nútímans heilsuverk kostar. Hetta krevur evni og vilja til at skilja millum tað fyrbygjað og viðgerðarøkið, tí bæði hava eins stóran týðning. Orðaskiftið eigur at byrja nú, og øll eru vælkomn at nýta blað okkara til hetta endamál.

Sosialurin

Allur bati bætir

FRÍÐGERÐ

HEINESEN

býráðslimur

Í samband við vegaføring-ina í Leirvík er hetta ein staðilig áheitan á myndugleikarnar um, at íbindingin í Víkavegin í nýggja landsvegin verður varðveitt og at myndugleikarnir vilja tryggjað, at teir gera tað, sum er neyðugt, so at bygdin og umhvørvið ikki verður oyðilagt av vegaføringini gjøgnum Leirvík.

Vit eru framvegis mong, sum eru samd um, at vegaføringin gjøgnum Leirvík er ein sera vánalig loysn, bæði fyri bilførarar og fyri okkum, sum búgva og skulu virka á staðnum. Men hóast tað, er tað okkara skylda at fáa eina so

skilagóða loysn sum til ber. Við einum góðum vilja og samstarvi frá øllum pørtum, kundu vit bøtt nakað um støðuna, sum annars er út av lagi vánalig.

Sum vegaføringin sær út nú, skal vegurin gjøgnum Leirvík gerast til eina yvirhálingsbreyt burturav. Hóast fleiri áheitanir frá kommununi, hevur Landsverk noktað at varðveita íbindingina sunnan fyri bygdina, sjálvt um íbindingin kundi bøtt um hesa vegaloysnina. Við at varðveita íbindingina í Víkavegin verður bygdin spard fyri ferðsluna, sum kemur úr Norðoyatunlinum og sum fer út á Vík, og ovari partur av bygdini hevði verið spard fyri tungu ferðsluni, sum kemur úr Leirvíkartunlinum og sum í lètuni fer gjøgnum bygdina

út á Vík. Men við ongari íbinding sunnan fyri bygdina, kemur hvør einasti lastbilur og trailari úr Norðoyatunlinum at koyra heilar fyra ferðir gjøgnum Leirvík, tí at bilarnir fyrst skulu koyra inn eftir nýggja landsvegnum gjøgnum alla bygdina og síðan út eftir ovara vegnum, út á Vík og sama veg avstað aftur.

At landsvegurin verður lagdur eftir verandi bygdarvegi niðri í bygdini, at meginparturin av verandi íbindingum fram við vegnum verða kvettar av og at bert einvegis ferðsla verður á fleiri strekkjum í bygdini, fer at føra við sær, at ferðslumynstrið í bygdini kemur at broytast munandi og fer at økja um ferðsluna í bygdini. Íbindingin sunnan fyri bygdina hevði lætt um ferðsluna og

bøtt um ferðslutrygdina í bygdini.

Eg heiti tí staðiliga á Landsverk, landstýrið og løgtingið og tykkum øll, sum varða av vegaføringini, um at ganga áheitanini frá leirvíkingum og býráðnum á mæti og gera íbindingina sunnan fyri bygdina og at gera vegin á ein hátt, sum tekur fult atlit til bygdina, trygdina og umhvørvið. Á henda hátt høvdu tit samstundis víst tykkara góða vilja, og hevði hetta vónandi verið eitt plástur á sárið.

Verður eingin skilagóð loysn funnin á vegnum gjøgnum bygdina nú, má onnur og betri loysn finnast sum skjótast á vegaføringini í Leirvík.

Humanismen med respekt for vores kultur og religion

med magt fjernede de Irakiske Asylansøgere.

Asylansøgerne havde samlet sig ved Alteret under billedet af Jesus i håb om, at politiet ville skåne dem for overgreb – men forgæves.

Under stor tumult og med voldsomt brug af knipler blev aktionen gennemført små børn skreg af angst og smerte og mange børn tissede i bukserne af den skræk og rædsel som stod malet i deres ansigter.

At man gennemfører aktionen i en kirke og under de vilkår det skete viser, at de ansvarlige ikke har den respekt for kirken som ellers hidtil har kendetegnet vores kultur. Integrationsminister

Birthe Rønn Hornbæk og hendes politiske bagland havde besluttet sig for aktionen, og den blev altså gennemført på trods af at usikkerheden i Irak fortsat er meget stor og en masse forhold henstår som uafklaret blandt andet det forhold, at Irak på det seneste har meddelt, at de ikke vil tage tvangshjemsendte flygtninge retur til hjemlandet som situationen i dag ser ud.

Tidligere statsminister Poul Nyrup gav i går udtryk for, at aktionen og forholdende omkring denne var en stor skam for Danmark og en ikke for Danmark værdig måde at takle sagen på.

Ikke alle i det danske samfund deler opfattelsen

af at aktionen i kirken var acceptabel og mange gik i demonstration gennem Københavns gader dagen efter den nat hvor Danmark viste sin bagside for verden.

Internationale organisationer som FN har rettet forgæves appel til Danmark i sagen om asylansøgerne fra Brorson kirken.

Jeg vil ønske, at der ikke kun i Danmark men også på Færøerne findes kræfter der vil arbejde på at fremme humanismen i respekt for og i harmoni med vores kultur og religion.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiddari: Gudny

Langgaard gudny@sosialurin.fo

Finnbjörg Nattestad finnbjorg@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vílmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rígmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogví@sosialurin.fo

Eiríkur í Jákupsstovu eijr@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsøta 1, 700 Klaksvík
tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevvari:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.